

Тартиби пардохти ҷубронпулии суғурта ба пасандоздорон ҳангоми ба вуқӯ омадани ҳолати суғуртавӣ

Тартиби пардохти ҷубронпулии суғурта ба пасандоздорон ҳангоми ба вуқӯ омадани ҳолати суғуртавӣ (минбаъд - Тартиб) мутобиқи Қонуни Ҷумҳурии Тоҷикистон «Дар бораи суғуртаи амонату пасандозҳо» (минбаъд - Қонун) таҳия гардида, тартиби аз ҷониби Хазинаи суғуртаи амонату пасандозҳои Тоҷикистон (минбаъд - Хазина) пардохти ҷубронпулии суғуртаро ба пасандоздорон ҳангоми ба вуқӯ омадани ҳолати суғуртавӣ дар ташкилоти қарзии узви Хазина, аз ҷумла иштироки мудирони махсус, барҳамдиҳанда ва бонк-агентро дар ташкили пардохти ҷубронпулии суғурта муайян менамояд.

1. Муқаррароти умумӣ

1. Дар Тартиби мазкур мафҳумҳои асосии зерин истифода мешаванд:

- **низоми суғуртаи амонату пасандозҳо** – ҳимояи давлатии ҳуқуқ ва манфиатҳои қонунии пасандоздорон, ки аз ҷониби Хазина барои пардохти ҷубронпулии суғурта ҳангоми ба вуқӯ омадани ҳолати суғуртавӣ дар ташкилоти қарзӣ равона шудааст;

- **пасандозҳои суғурташуда** – маблағи суратҳисобҳои амонату пасандозҳое, ки тибқи Қонун объекти ҳатмии суғурта мебошад;

- **пасандоздор** – шахси воқеӣ, аз ҷумла соҳибкори инфиродӣ, инчунин шахсони ҳуқуқии субъекти соҳибкории хурд ва ташкилотҳои ғайритиҷоратӣ, ки тибқи қонунгузориҳои Ҷумҳурии Тоҷикистон низоми содакардашудаи баҳисобгириро истифода меkunанд ва бо ташкилоти қарзӣ шартномаи пасандози бонкӣ ё шартномаи суратҳисоби бонкӣ бастаанд;

- **ҷубронпулии суғурта** – маблағе, ки пасандоздор ба гирифтани он мутобиқи Қонун ҳангоми фаро расидани ҳолати суғуртавӣ ҳуқуқ дорад;

- **ҳолати суғуртавӣ** – барҳамдиҳии маҷбурии ташкилоти қарзӣ тибқи қарори суд бе асосҳои муфлисшавӣ ё бо асосҳои муфлисшавӣ мутобиқи Қонуни Ҷумҳурии Тоҷикистон "Дар бораи барҳамдиҳии ташкилотҳои қарзӣ", ки сабаби ба вучуд омадани уҳдадориҳои Хазина оид ба ҷуброни пули суғурта ба пасандоздорони ташкилоти қарзии муфлисшуда мегардад;

- **барҳамдиҳии маҷбури** – барҳамдиҳии маҷбурии ташкилоти қарзӣ бидуни асоси муфлисшавӣ, ки иҷозатномаи вай тибқи қонунгузории бонкӣ бозхонд шудааст ва барҳамдиҳии маҷбурии ташкилоти қарзӣ, ки иҷозатномаи вай бо сабаби муфлис шудан бозхонд шудааст;

- **барҳамдиҳанда** - шахси дорои шаҳодатномаи Бонки миллии Тоҷикистон, ки бо қарори суд барҳамдиҳии ташкилоти қарзиро бе асосҳои муфлисшавӣ анҷом медиҳад;

- **мудирӣ махсус** – шахси дорои шаҳодатномаи Бонки миллии Тоҷикистон, ки бо қарори суд барҳамдиҳии ташкилоти қарзиро аз рӯи асосҳои муфлисшавӣ анҷом медиҳад;

- **бонк-агент** – ташкилоти қарзӣ, ки тавассути он Ҳазина ҷубронпулии суғуртаро ба пасандоздорон мувофиқи Қонун пардохт мекунад;

- **созишномаи агентӣ** – созишнома байни Ҳазина ва бонк-агент, ки тибқи он бонк-агент уҳдадор мешавад аз ном ва аз ҳисоби Ҳазина пардохти ҷубронпулии суғуртаро ба пасандоздорони суғурташудаи ташкилоти қарзии мавриди барҳамдиҳии маҷбури қарордошта амалӣ менамояд;

- **ҳучҷатҳои муайянкунанда** – ҳучҷатҳои ҳуқуқмуайянкунанда ва тасдиқкунандаи пасандоздор, ки ба он тааллуқ дорад: ҳучҷати тасдиқкунандаи шахсият (шиноснома, шаҳодатнома ва ғ.), ваколатномаи бо тариқи нотариалӣ тасдиқшуда; шаҳодатномаи ҳуқуқ ба мерос ва васият, васиятнома; шаҳодатнома дар бораи ҳуқуқ оид ба ҳиссаи мерос (ҳуқуқ ба пасандоз); шаҳодатнома дар бораи ҳуқуқ дар ҳиссаи амвол; санадҳои судӣ (дар бораи эътирофи ворис ва гирифтани ҳиссаи мероси ба ӯ тааллуқдошта, тақсими мерос, қабули мерос аз ҷониби ворис, муайян намудани ҳиссаи меросҳо (дар бораи ҳиссаи ҳатмии меросхуранда) ва дигар санадҳои судӣ); ҳучҷатҳои дигаре, ки ҳуқуқи ворисро барои гифтани ҷубронпулии суғурта тасдиқ менамояд, хати вафотӣ пасандоздор дар ҳолате, ки шартӣ пардохти маблағ ба шахси муайян дар шартномаи бонкии пасандозӣ изҳор шуда бошад;

- **Феҳристи пасандоздорон барои пардохти ҷубронпулии суғурта (минбаъд дар матн Феҳристи пасандоздорон)** – маълумот оид ба пасандоздорон, ки уҳдадориҳои ташкилоти қарзиро дар назди пасандоздор бо таносуби талаби ташкилоти қарзӣ нисбати пасандоздор инъқос намуда, бо мақсади баҳисобгирии пасандозҳои суғурташуда ва муайян намудани маблағи ҷубронпулии суғуртавии ба пасандоздорон пардохтшаванда аз ҷониби ташкилоти қарзӣ тартиб дода мешавад;

- **аризадиҳанда** – пасандоздор, намояндаи қонунии пасандоздор (волидайн, фарзандхонд, васӣ, парастор), намояндаи пасандоздор бо ваколатномаи тариқи нотариалӣ тасдиқшуда, вориси пасандоздор ё ин ки шахси дигар бо ҳучҷатҳои тасдиқкунандаи ҳуқуқ ба гирифтани ҷубронпулии суғурта, ки бо ариза барои пардохти ҷубронпулии суғурта муроҷиат менамояд;

- **мушаххаскунӣ (идентификатсия)** – тартибе, ки дар натиҷаи иҷрои он субъекти мурочиаткунанда бо мушаххасоти инфиродӣ ва ягонаи дар низоми иттилоотӣ бақайдгирифташуда мушаххас карда мешавад ва тасдиқ меёбад. Барои иҷрои тартиби мушаххаскунӣ дар низоми иттилоотӣ ба муштарӣ пешакӣ бояд мушаххасоти дахлдор дода шавад (яъне, муштарӣ дар низоми иттилоотӣ бояд ба қайд гирифта шавад);

- **аутентификатсия** – раванди тасдиқи аслият тавассути муқоиса намудани гузарвожаи дохилнамудаи истифодабаранда бо гузарвожа дар низоми иттилоотӣ;

- **воситаи электронии пардохтӣ** – восита ва (ё) усуле, ки ба муштарии таҳвилгари хизматрасониҳои пардохтӣ барои таҳия, тасдиқ ва додани фармоиши пардохтӣ бо мақсади интиқоли маблағ дар доираи шаклҳои истифодашавандаи ҳисоббаробаркуниҳои ғайринақдӣ бо истифодаи технологияҳои иттилоотию коммуникатсионӣ, ҳомили электронии иттилоот, аз ҷумла корти пардохтии бонкӣ ва дигар таҷҳизоти техникӣ имкон медиҳад.

2. Ҳангоми ба вуқӯъ омадани ҳолати суғуртавӣ Ҳазина ба пасандоздорон маблағи суратҳисобҳои амонату пасандозҳои суғурташударо дар ташкилоти қарзӣ тибқи андозаи дар моддаи 22 Қонун муқарраршуда ҷуброн менамояд.

3. Агар пасандоздор дар ташкилоти қарзӣ якҷанд суратҳисоби амонату пасандозӣ дошта бошад, он гоҳ ин суратҳисобҳо ҳамчун як суратҳисоби пасандозӣ доништа шуда, ҷубронпулӣ дар асоси андозаи умумии маблағи дар суратҳисобҳои амонату пасандозӣ мавҷудбуда ва на зиёда аз андозаи дар Қонун муқарраршуда пардохт карда мешавад.

4. Агар ҳолати суғуртавӣ дар якҷанд ташкилоти қарзӣ фаро расад, ки дар онҳо пасандоздор суратҳисобҳои амонату пасандозӣ дорад, онгоҳ андозаи ҷубронпулии суғурта барои ҳар як ташкилоти қарзӣ алоҳида ҳисоб карда мешавад.

5. Амонату пасандозҳое, ки дар суратҳисоби муштарак ташкилоти қарзӣ нигоҳ дошта мешаванд, ҳамчун як амонату пасандоз доништа мешаванд ва ҷубронпулии суғурта ба соҳибони суратҳисоби амонату пасандоз бо ҳиссаҳои баробар ё ҳиссаҳое, ки байни онҳо мувофиқа шудааст, пардохт карда мешавад. Агар соҳиби суратҳисоби муштарак амонату пасандоз дар ташкилоти қарзӣ ҳисоби дигари амонату пасандоз дошта бошад, он гоҳ маблағи ҳиссаи пасандоздори амонату пасандози муштарак бо маблағи дигари ҳисоби амонату пасандоз якҷоя карда, ҳамчун як амонату пасандоз доништа мешавад.

6. Ҷоизҳои амонату пасандозҳо аз ҷониби Ҳазина ҷуброн карда намешаванд. Агар тибқи шартномаи суратҳисобҳои амонату пасандозӣ сармоякунони ҷоизҳо пешбинӣ шуда бошад, он гоҳ ҷубронпулӣ аз рӯи маблағи бақияи суратҳисобҳои амонату пасандозӣ пардохт карда мешавад.

7. Пардохти ҷубронпулии суғурта ба пасандоздорони ташкилоти қарзии мавриди барҳамдиҳии маҷбурӣ қарордошта аз ҷониби Ҳазина дар асоси

талаботи Қонун ва Тартиби мазкур аз ҳисоби захира барои ҷуброни пасандозҳои суғурташудаи Ҳазина амалӣ карда мешавад.

2. Тартиби пешниҳоди Феҳристи пасандоздорон аз ҷониби мудирӣ махсус ва ё барҳамдиҳанда ба Ҳазина

8. Мудирӣ махсус ва ё барҳамдиҳанда дар муддати 5 рӯзи қорӣ аз рӯзи ба вуқӯ омадани ҳолати суғуртавӣ ба Ҳазина Феҳристи пасандоздоронро, ки тибқи талаботи санадҳои меъёрии Ҳазина тартиб дода шудааст, дар шакли хаттӣ ва электронӣ бо нишон додани маблағи ҷубронпулии суғурта аз рӯи ҳар як пасандоздор пешниҳод менамояд.

9. Феҳристи пасандоздорон бояд бо санади қабул ва супурди он, ки дар шакли хаттӣ пешниҳод мешавад, аз ҷониби мудирӣ махсус ё барҳамдиҳанда ва сармуҳосиб имзо гардида, бо муҳри ташкилоти қарзии мавриди барҳамдиҳии маҷбури қарордошта тасдиқ карда шавад. Ҳуҷҷати мазкур дар Ҳазина мувофиқи тартиби муқарраршудаи мукотибот ба қайд гирифта мешавад.

10. Феҳристи пасандоздороне, ки ба талаботи банди 9 Тартиби мазкур ҷавобгӯ намебошад, барои бақайдгирии дуруст ба мудирӣ махсус ва ё барҳамдиҳанда баргардонидани мешавад.

11. Дар ҳолати аз ҷониби мудирӣ махсус ва ё барҳамдиҳанда тибқи талаботи бандҳои 8 ва 9 Тартиби мазкур пешниҳод нагардидани Феҳристи пасандоздорон Ҳазина дар ин ҳусус санад омода менамояд. На дертар аз як рӯзи пас аз рӯзи ба охир расидани муҳлати муайяншуда, Ҳазина ба мудирӣ махсус ва ё барҳамдиҳанда оид ба пешниҳод накардани Феҳристи пасандоздорон огоҳинома бо талаби пешниҳоди он ирсол намуда, ба Бонки миллии Тоҷикистон ба таври хаттӣ оид ба пешниҳод нагардидани Феҳристи пасандоздорон хабар медиҳад.

12. Мудирӣ махсус ва ё барҳамдиҳанда баъди пешниҳоди Феҳристи пасандоздорон, Ҳазинаро тибқи моддаи 35 Қонуни Ҷумҳурии Тоҷикистон “Дар бораи барҳамдиҳии ташкилотҳои қарзӣ” дар навбати қонунгардонидани талаботи қарздохон дохил намуда, маблағи ҷубронпулии суғуртаро баробар ба андозаи маблағи суғурташудаи амонату пасандозҳо, ки аз ҷониби Ҳазина ҷуброн карда мешавад, ҳамчун уҳдадории ташкилоти қарзии мавриди барҳамдиҳии маҷбури қарордошта дар назди Ҳазина ба қайд мегирад.

3. Санҷиши Феҳристи пасандоздорон аз ҷониби Ҳазина

13. Ҳангоми аз ҷониби мудирӣ махсус ва ё барҳамдиҳанда пешниҳод намудани Феҳристи пасандоздорон, ки ба талаботи бандҳои 8 ва 9 Тартиби мазкур ҷавобгӯ мебошад, Ҳазина дар асоси ҳисоботҳои ташкилоти қарзии

мавриди барҳамдиҳии маҷбурӣ қарордошта санҷиши Феҳристи пасандоздоронро бо мақсади муайян намудани мутобиқати он ба талаботи санадҳои меъёрии Хазина мегузаронад ва аз рӯи пурра ё нопурра будани он мудири махсус ва ё барҳамдиҳандаро огоҳ менамояд.

14. Дар сурати риояи пурраи талаботи Феҳристи пасандоздорон Хазина санади қабул ва супурди Феҳристи пасандоздоронро на дертар аз се рӯзи корӣ аз санаи гирифтани он ба имзо мерасонад.

15. Феҳристи ба талаботи санадҳои меъёри ҷавобгӯ аз ҷониби Хазина ҷиҳати корбарии минбаъда барои оғози раванди пардохти ҷубронпулӣ истифода мешавад.

16. Дар мавриди аз рӯи санҷиши такрорӣ мувофиқ набудани Феҳристи пасандоздорон, Хазина дар давоми се рӯзи корӣ пас аз гирифтани Феҳристи пасандоздорон ҳисоботро оид ба камбудии ҷойдошта омода намуда, барои баргараф намудан ба мудири махсус ва ё барҳамдиҳанда пешниҳод менамояд.

17. Мудири махсус ва ё барҳамдиҳанда пас аз гирифтани ҳисобот оид ба камбудии ҷойдошта, ба Хазина дар муҳлатҳои мувофиқшуда тағйиру иловаҳоро ба Феҳристи пасандоздорон пешниҳод менамояд ва дар сурати рад кардани ворид намудани ислоҳи камбудии ба таври хаттӣ сабаби онро нишон медиҳад.

18. Феҳристи пасандоздорони дар шакли электронӣ пешниҳодшуда ва санади қабул ва супурди Феҳристи пасандоздорон, ки дар он Хазина камбудии ошкор кардааст, аз ҷониби Хазина бойгонӣ карда мешавад. Дар мавриди ҷой доштани ҳолати баҳс оид ба маълумоти дар Феҳристи пасандоздорон пешниҳодшуда, маълумоти дар бойгонии Хазина ҷойдошташуда, шакли электронии Феҳристи пасандоздорон ва санади қабул ва супурди Феҳристи пасандоздорон метавонад ҳамчун заминаи далелӣ истифода карда шавад.

4. Тартиби пардохти ҷубронпулии суғурта

19. Хазина дар давоми 5 рӯзи корӣ пас аз ба вуқӯ омадани ҳолати суғуртавӣ ва баъди аз ташкилоти қарзии мавриди барҳамдиҳии маҷбурӣ қарордошта гирифтани маълумоти пурра оид ба уҳдадорихо дар назди пасандоздорон, дар сомонаи расмии худ ва воситаҳои ахбори омма эълонро оид ба санаи оғози пардохти ҷубронпулии суғурта, ҷой, вақт ва муҳлати пардохт ё ин ки тамдики санаи оғози пардохти ҷубронпулии суғурта, нашр мекунад.

Чунин эълон дар шакли кӯтоҳ тавассути ирсоли смс-паёмҳо ба рақамҳои телефонҳои мобилӣ, ки аз тарафи пасандоздорон ба ташкилоти қарзӣ пешниҳод гардида, дар Феҳристи пасандоздорон дарҷ шудаанд, паҳн карда мешавад.

20. Пасандоздор маълумотеро, ки дар сархати якуми банди 19 Тартиби мазкур зикр гардидааст, метавонад бевосита аз Хазина ё ташкилоти қарзии мавриди барҳамдиҳии маҷбурӣ қарордошта, дастрас намояд.

21. Хазина на дертар аз 14 рӯзи пас аз ба вуқӯъ омадани ҳолати суғуртавӣ, дар асоси Феҳристи омодашудаи пасандоздорон пардохти ҷубронпулии суғуртаро ба пасандоздорон оғоз менамояд. Санаи оғози пардохти ҷубронпулии суғурта ба пасандоздорон метавонад аз ҷониби Хазина дар мувофиқа бо Бонки миллии Тоҷикистон тамдид карда шавад.

22. Ҷубронпулии суғурта аз рӯи бақияи маблағи умумии суратҳисобҳои амонату пасандозҳои суғурташудаи пасандоздор дар ташкилоти қарзии мавриди барҳамдиҳии маҷбурӣ қарордошта, на бештар аз андозаи муқаррарнамудаи Қонун пардохт карда мешавад.

23. Ҷубронпулии суғурта бо пули миллий пардохт карда мешавад. Амонату пасандозҳои, ки бо асъори хориҷӣ гузошта шудаанд, аз рӯи қурби расмии Бонки миллии Тоҷикистон, ки дар рӯзи ба вуқӯъ омадани ҳолати суғуртавӣ муқаррар карда шудааст, бо пули миллий ҷуброн карда мешаванд.

24. Пардохти ҷубронпулии суғурта метавонад ба таври нақдӣ ё ғайринақдӣ ва иловатан электронӣ бо шартӣ аз ҷониби Хазина пешниҳод гардидани воситаи электронии пардохтӣ, тариқи интиқоли маблағи ҷубронпулии суғурта ба суратҳисоб ва мушаххасоти электронии нишондодаи пасандоздор дар асоси аризаи хаттӣ ва ё электронии ӯ анҷом дода шавад.

25. Аризаи шакли электронӣ бо истифодаи воситаҳои пешбинишудаи мушаххаскунии (идентификатсияи) бевосита ҳуди пасандоздор (мушаххасоти ID, шиноснома, имзои рақамии электронӣ ва дигар рамзҳои электронӣ) қабул карда мешавад.

26. Пардохти ҷубронпулӣ ба соҳибкорони инфиродӣ, шахсони ҳуқуқии субъекти соҳибкории хурд ва ташкилотҳои ғайритиҷоратӣ, аз ҷониби Хазина дар асоси ариза ба таври ғайринақдӣ бо роҳи интиқоли маблағ ба суратҳисоби бонкии нишондодаи чунин пасандоздор (намоянда ё вориси ҳуқуқии ӯ), ки дар ташкилоти қарзӣ кушода шудааст, анҷом дода мешавад.

27. Агар ҳангоми пардохти ҷубронпулии суғурта пасандоздор ғайри қобили пардохт (муфлис) эътироф шуда бошад, чунин пардохт аз ҷониби Хазина ба таври ғайринақдӣ бо роҳи интиқоли маблағ ба суратҳисоби махсуси бонкӣ, ки дар рафти расмияти муфлисшавӣ истифода бурда мешавад, бо тартиби аз ҷониби Хазина муқарраршуда амалӣ карда мешавад.

28. Дар сурати муроҷиати пасандоздорон - соҳибони суратҳисоби муштаракӣ амонату пасандоз, ҳар кадоми аз онҳо ҳуқуқ доранд танҳо аз рӯи ҳиссаи дахлдори худ дар чунин суратҳисоб барои гирифтани ҷубронпулӣ ариза диҳанд, агар ҳуқуқи гирифтани ҷубронпулӣ аз рӯи дигар саҳмҳои суратҳисоби муштарак ба онҳо дар асоси ваколатномаи тасдиқшудаи нотариалӣ, ки аз дигар соҳибони суратҳисоби муштарак гирифта шудааст, дода нашуда бошад.

29. Пасандоздор ё намояндаи \bar{y} ҳуқуқ дорад барои гирифтани ҷубронпулии суғурта дар давоми як соли пас аз рӯзи оғози пардохти ҷубронпулии суғурта, ба истиснои ҳолатҳои пешбиниамудаи Қонун бо тартиби муқаррарнамудаи Ҳазина ба вай мурочиат кунад.

30. Ҳангоми дар муҳлати дар Қонун муқарраршуда талаб намудани пардохти ҷубронпулии суғурта, пасандоздор ҳуҷҷатҳои зеринро ба Ҳазина пешниҳод (замима) менамояд:

- ариза оиди пардохти ҷубронпулии суғурта мутобиқи шакли аризаи аз ҷониби Ҳазина тасдиқшуда барои шахси воқеӣ ё ҳуқуқӣ (замимаҳои 1 ва 2 ба Тартиб);

- дар ҳолати мурочиати шахси воқеӣ - ҳуҷҷати тасдиқкунандаи шахсият;

- дар ҳолати мурочиати намояндаи шахси ҳуқуқӣ – ваколатнома (ба истиснои намояндае, ки аз номи шахси ҳуқуқӣ бе ваколатнома амал карданро дорад), ҳуҷҷати тасдиқкунандаи шахсият ва маълумотнома дар хусуси оне, ки нисбат ба шахси ҳуқуқӣ расмияти муфлисшавӣ ҷорӣ карда шудааст ё нашудааст;

- дар ҳолати мурочиати васӣ (парастор) – ҳуҷҷати мақоми ваколатдор дар бораи таъин гардидани васӣ (парастор) ва боваринома барои шахсе, ки манфиатдори ҳисоби амонату пасандоз аст;

- дар ҳолати мурочиати меросхӯр – ҳуҷҷати тасдиқкунандаи ҳуқуқи \bar{y} ба мерос аз рӯи амонату пасандози пасандоздори фавтида;

- дар ҳолати мурочиати вориси ҳуқуқӣ – ҳуҷҷати тасдиқкунандаи гузашти ҳуқуқи талаб аз рӯи амонату пасандоз ба вай;

- дар ҳолати мурочиати аризадиханда – ваколатномаи ба таври нотариалӣ тасдиқшуда (ба истиснои шахсе, ки аз номи пасандоздор, меросхӯр, вориси ҳуқуқӣ бе ваколатнома амал карданро дорад).

31. Дар мавриди пешниҳод карда натавонистани ҳуҷҷатҳо дар шакли асли, ки ҳуқуқи гирифтани ҷубронпулии суғуртаро тасдиқ менамояд (шаҳодатномаи ҳуқуқи мерос, санадҳои судӣ ва ғ.) иҷозат дода мешавад, ки нусхаи нотариалӣ ё нусхаи аз ҷониби мақомоти ваколатдори давлатӣ, ки бо муҳри ин мақомот тасдиқ шудааст, пешниҳод карда шавад.

5. Иштироки бонк-агент дар раванди пардохти ҷубронпулии суғурта

32. Қабули ариза оиди пардохти ҷубронпулии суғурта ва пардохти ҷубронпулӣ ба пасандоздорон имкон дорад тавассути бонк-агент дар асоси созишномаи агентӣ, ки байни Ҳазина ва бонк-агент баста шудааст, амалӣ карда шавад.

33. Мутобиқи созишномаи агентӣ бонк-агент ба худ уҳдадорӣ гирифта аз ном ва аз ҳисоби Ҳазина, пардохти ҷубронпулии суғуртаро ба пасандоздорон бо тартиби муқаррарнамудаи қонунгузориҳои Ҷумҳурии Тоҷикистон ва Тартиби мазкур анҷом медиҳад.

34. Бонк-агент ҳуқуқ надорад, ки афзалияти пардохтро ба пасандоздорон муқаррар намояд.

35. Ҳазина ва бонк-агент пардохти ҷубронпулии суғуртаро танҳо дар асоси мушаххаскунӣ ва аутентификатсияи пасандоздор ва ҳисоби бонкӣ ва ё мушаххасоти электрони дар аризаи пасандоздор нишон додашуда, амалӣ менамояд.

36. Ҳазина ба бонк-агент Феҳристи пасандоздорони аз мудирӣ махсус ва ё барҳамдиҳанда гирифтаре бо нишон додани маълумоти ному насаби пурраи пасандоздор, мушаххасоти ҳуҷҷати тасдиқкунандаи шахсият, рақами мушаххаси андозсупоранда, маблағи ҷубронпулии суғурта, инчунин бо тағйиру иловаҳои воридшуда дар шакли хаттӣ ва электронӣ (бо истифодаи воситаҳои ҳифзи иттилоот) ва дар муҳлати дар созишномаи агентӣ муқарраршуда, пешниҳод менамояд.

37. Дар ҳолати аз ҷониби мудирӣ махсус ва ё барҳамдиҳанда дар муҳлати муқарраршуда пешниҳод нагардидани Феҳристи пасандоздорон ё ин ки аз ҷониби Ҳазина эътироф накардани Феҳристи пасандоздорони пешниҳодшуда, Ҳазина бонк-агентро оид ба тамдиди санаи оғози пардохти ҷубронпулии суғурта огоҳ менамояд.

38. Бонк-агент то оғози санаи пардохти ҷубронпулии суғурта чорабиниҳои заруриро вобаста ба амалӣ намудани пардохти ҷубронпулии суғурта анҷом медиҳад.

39. Бонк-агент маълумоти дар Феҳристи пасандоздорон ҷойдоштаро ба низоми автоматикунонии бонкии худ барои пардохти ҷубронпулии суғурта ворид менамояд.

40. Дар ҳолати ошкор намудани хатогии техникӣ ҳангоми вориди маълумоти Феҳристи пасандоздорон ба низоми автоматикии бонк, бонк-агент дар муддати 2 рӯзи корӣ ба Ҳазина оид ба ин ҳолат мактуби хаттӣ раво мекунад.

41. Ҳазина дар давоми 2 рӯзи корӣ аз санаи гирифтани мактуби огоҳии бонк-агент, ба мудирӣ махсус ва ё барҳамдиҳанда оид ба хатогии дар Феҳристи пасандоздорон ҷойдошта ва барои бартараф намудани он огоҳинома ирсол намуда, мушкилиҳои бамиёномадари бартараф месозад.

Бонк-агент Феҳристи пасандоздоронро танҳо баъди бартараф намудани камбудихо ва ворид гардидани тағйироти дахлдор қабул ва мавриди истифода қарор медиҳад.

42. Ҳазина бо мақсади пардохти ҷубронпулии суғурта ба пасандоздорон ба суратҳисоби махсус, ки дар бонк-агент кушода шудааст, маблағро тибқи созишномаи агентӣ мегузаронад.

43. Бонк-агент аз санаи оғози пардохти ҷубронпулии суғурта то санаи ба итмом расидани иҷрои созишномаи агентӣ, қабули аризаро оид ба пардохти ҷубронпулии суғурта анҷом медиҳад.

44. Бонк-агент қабули ҳуҷҷатҳои дар банди 30 Тартиби мазкур зикршуда (ариза ва ҳуҷҷатҳои ба он замимашуда) ва пардохти ҷубронпулии суғуртаро тавассути воҳидҳои сохтори худ, ки пасандоздорон ба он муроҷиат менамоянд ё ин ки тариқи фосолавӣ дар шакли электронӣ анҷом медиҳад.

45. Ҳуҷҷатҳо ба шахси ваколатдори бонк-агент супорида мешавад. Дар баробари ин шахси ваколатдори бонк-агент бо хоҳиши пасандоздор ба ӯ ариза оид ба пардохти ҷубронпулии суғуртаро пешниҳод карда, барои пур кардани он кӯмак мерасонад.

46. Ҳангоми тасдиқи ҳуқуқи талаби пасандоздор нисбат ба ташкилоти қарзии мавриди барҳамдиҳии маҷбурӣ қарордошта, бонк-агент пардохти ҷубронпулии суғуртаро ба пасандоздор ё аризадиханда на дертар аз 3 рӯзи кории пешниҳоди ариза ва ҳуҷҷатҳои зарурӣ, ки ҳуқуқи пасандоздорро барои ба ӯ пардохт кардани ҷубронпулии суғурта тасдиқ мекунад, пардохт мекунад.

47. Пардохти маблағи ҷубронпулии суғурта ба пасандоздор аз рӯи нишонаҳои қайднамудаи пасандоздор дар ариза анҷом дода мешавад.

48. Дар ҳолати аз ҷониби пасандоздор пешниҳод шудани дархост оиди кушодани суратҳисоби амонату пасандоз дар бонк-агент, бонк-агент тибқи қонунгузори амалкунанда ва талаботи тартиби дохилии худ амал мекунад.

49. Дар рӯзи муроҷиати пасандоздор ё аризадиханда барои пардохти ҷубронпулии суғурта бонк-агент амалҳои зеринро анҷом медиҳад:

- ҳуҷҷатҳои дар банди 30 Тартиби мазкур овардашударо қабул менамояд;

- санҷиши маълумоти аризаи пасандоздор ва ҳуҷҷатҳои пешниҳоднамудани пасандоздорро бо маълумоти дар Феҳристи пасандоздорон овардашуда мегузаронад;

- ҳуҷҷатҳои ҳуқуқмуайянкунандаи пасандоздор ё намояндаи ӯро бо муайяннамоии муносибати ӯ ба пасандоздор меомӯзад ва нусхаи онро мегирад;

- тафтиши пасандоздорро аз рӯи Феҳристи пасандоздорон бо мақсади истисноии ҳолати такроран пардохт кардани ҷубронпулии суғурта мегузаронад;

- маълумоти пойгоҳи бонк-агентро оид ба қаблан пардохт кардан ё накардани ҷубронпулии суғурта ба пасандоздор месанҷад;

- дар мавриди дуруст будани ҳуҷҷатҳои пешниҳодшуда бо Феҳристи пасандоздорон, маблағи ҷубронпулии суғуртаро ба пасандоздор пардохт мекунад;

- пас аз пардохти ҷубронпулии суғурта ба пасандоздор, дар Феҳристи пасандоздорон оид ба пардохти ҷубронпулии суғурта қайд мегузорад;

- дар ҳолати зарурӣ метавонад дигар амалҳои дар Тартиби мазкур зикршударо анҷом диҳад.

50. Дар ҳолатҳои зерин аз ҷониби бонк-агент қарор дар бораи рад кардани пардохти ҷубронпулии суғурта қабул карда мешавад:

- нопурра будан ё набудани маълумот дар ҳуҷҷатҳои пешниҳодкардаи пасандоздорон, ки барои қабули қарор зарур мебошад;

- ғайриимкон будани пешниҳоди ҳуҷҷатҳои иловагӣ, ки асосмандии талаби пасандоздорро тасдиқ менамояд;

- мувофиқ набудани маълумот оид ба пасандоздор бо маълумоти дар Феҳристи пасандоздорон овардашуда.

51. Дар ҳолати ба миён омадани масъалаҳои баҳсталаб ва муроҷиатҳо оид ба пардохти ҷубронпулии суғурта, ки дар ҷояш ҳал карда намешавад, корманди бонк-агент ҳуҷҷатҳои пасандоздор ва шакли пуркардашудаи муроҷиат аз рӯи масъалаҳои пардохти ҷубронпулиро (замимаи 3 ба Тартиб) қабул менамояд ва дар охири рӯзи корӣ нусхаи онҳоро ба Хазина дар шакли электронӣ ирсол менамояд.

Хазина дар давоми 3 (се) рӯзи корӣ аз санаи қабул нусхаи ҳуҷҷатҳои пасандоздоронро дида баромада, Бонк-агентро оид ба қарори қабулгардида дар шакли электронӣ хабардор мекунад. Дар ҳолати тасдиқ нашудани талаби пасандоздор, Хазина пасандоздорро тавассути Бонк-агент дар бораи рад кардани пардохти ҷубронпулии суғурта бо нишон додани сабабҳои он огоҳ мекунад. Хазина дар ҳолати қабул кардани қарори мусбӣ оид ба пардохт кардани ҷубронпулии суғурта ба пасандоздор ба Бонк-агент барои пардохт дастур медиҳад. Дар ҳолати зарурӣ барои муайян кардани маълумоти иловагӣ вобаста ба ҳуқуқи пасандоздор барои пардохти ҷубронпулии суғурта муҳлати баррасии ҳуҷҷатҳои ба ӯ пешниҳодшуда аз ҷониби Хазина метавонад тамдид карда шавад.

52. Нисбат ба ҳар як ҳолати пардохти ҷубронпулии суғурта, бонк-агент парвандаи пасандоздорро ташкил медиҳад, ки он аз ҳуҷҷатҳои зерин иборат мебошад:

1) ҳангоми муроҷиати пасандоздор - шахси воқеӣ:

- аризаи аслии пасандоздор;

- нусхаи ҳуҷҷати тасдиқкунандаи шахсияти пасандоздор;

- нусхаи ҳуҷҷати пардохт, ки дар он маблағи пардохти ҷубронпулии суғурта ба пасандоздор нишон дода шудааст;

- тасдиқномаи бонк-агент, ки дар он рақами ҳисоби бонкии пасандоздор нишон дода шудааст (дар ҳолати пардохти ғайринақдӣ);

2) ҳангоми муроҷиати пасандоздор - шахси ҳуқуқӣ:

- ваколатномаи намояндаи шахси ҳуқуқӣ (ба истисноии шахсе, ки аз номи пасандоздор бе ваколатнома амал карданро дорад);

- ҳуҷҷати тасдиқкунандаи шахсияти намоянда;

- маълумотнома дар хусуси оне, ки нисбат ба шахси ҳуқуқӣ расмиёти муфлисшавӣ ҷорӣ карда шудааст ё нашудааст.

- нусхаи хуччати пардохт, ки дар он маблағи пардохти ҷубронпулии суғурта ба пасандоздор нишон дода шудааст;

- тасдиқномаи бонк-агент, ки дар он рақами ҳисоби бонкии пасандоздор нишон дода шудааст (дар ҳолати пардохти ғайринақдӣ);

3) ҳангоми муроҷиати намояндаи пасандоздор:

- нусхаи аслии аризаи намояндаи пасандоздор;

- нусхаи хуччати шахсияти пасандоздорро тасдиқкунанда;

- нусхаи хуччате, ки ҳуқуқи гирифтани ҷубронпулиро ба намояндаи пасандоздор тасдиқ менамояд;

- нусхаи хуччати шахсияти намояндаи пасандоздорро тасдиқкунанда;

- нусхаи хуччати пардохт, ки дар он маблағи пардохти ҷубронпулии суғурта ба пасандоздор нишон дода шудааст;

- тасдиқномаи бонк-агент, ки дар он рақами ҳисоби бонкии пасандоздор нишон дода шудааст (дар ҳолати пардохти ғайринақдӣ);

- дигар хуччатҳои муайянкунанда ё нусхаи онҳо, ки дар Тартиби мазкур муқаррар шудааст.

53. Маълумотҳои пасандоздорон аз ҷониби бонк-агент ба Ҳазина тибқи тартиб ва муҳлатҳои дар созишномаи агентӣ пешбинишуда ирсол карда мешавад.

54. Хуччатҳои пасандоздорон оид ба пардохти ҷубронпулии суғурта аз ҷониби бонк-агент ба Ҳазина дар асоси санад ва муҳлати дар созишномаи агентӣ пешбинишуда пешниҳод карда мешавад.

55. Саридораи бонк-агент тибқи тартиб ва муҳлатҳои дар созишномаи агентӣ пешбинишуда ба Ҳазина оид ба рафти пардохти ҷубронпулии суғурта тибқи ҳисоботи пешбинишуда маълумот пешниҳод менамояд.

56. Баъди аз ҷониби бонк-агент ба анҷом расонидани пардохти ҷубронпулии суғурта, Ҳазина бо бонк-агент санади ҷамъбастиро оид ба пардохти ҷубронпулии суғурта ба пасандоздори ташкилоти қарзии мавриди барҳамдиҳии маҷбурӣ қарордошта ба имзо мерасонад.

6. Тартиби ворид намудани тағйиру иловаҳо ба Феҳристи пасандоздорон

57. Мудири махсус ва ё барҳамдиҳанда то санаи ба охир расидани муҳлати пардохти ҷубронпулии суғурта, бо тартиби муқаррарнамудаи Тартиби мазкур метавонад ба Феҳристи пасандоздори ба Ҳазина пешниҳодшуда тағйиру иловаҳо ворид намояд.

58. Ҳангоми ворид намудани тағйиру иловаҳо ба Феҳристи пасандоздорон мудири махсус ва ё барҳамдиҳанда ба Ҳазина мактуби хаттӣ оид ба боздошти пардохти ҷубронпулии суғуртаро бо тағйиру иловаҳои воридшуда пешниҳод менамояд ва дар хусуси пардохти ҷубронпулии суғурта

маълумот дархост менамояд. Муҳлати пешниҳоди маълумот аз ҷониби Хазина бо мудирӣ махсус ва ё барҳамдиҳанда мувофиқа карда мешавад.

59. Хазина мактуби аз мудирӣ махсус ва ё барҳамдиҳанда гирифташударо ба бонк-агент барои боздошти пардохтҳо ирсол намуда, оид ба ҳолати пардохти ҷубронпулии суғурта ба пасандоздорон ва тағйирот дар Феҳристи пасандоздорон маълумот дархост менамояд. Маълумоти аз бонк-агент гирифташуда аз ҷониби Хазина ба мудирӣ махсус ва ё барҳамдиҳанда пешниҳод карда мешавад.

60. Мактуб оид ба боздошти пардохти ҷубронпулии суғурта бояд аз ҷониби мудирӣ махсус ва ё барҳамдиҳанда ё шахси ивазкуандаи ӯ имзо карда шуда, дар худ асосҳои дохил намудани тағйиру иловаҳоро дошта бошад.

61. Хазина баъди аз мудирӣ махсус ва ё барҳамдиҳанда гирифтани тағйиру иловаҳо ба Феҳристи пасандоздорон:

а) санҷиши такрорӣ маълумоти пасандоздорро дар Феҳристи пасандоздорон (ному насаб, маълумоти ҳуҷҷати тасдиқкундаи шахсият, рақами мушаххаси андозсупоранда, рақами суратҳисоби бонкӣ) бо маълумотҳои тағйирдодашуда мегузаронад;

б) дар ҳолати дар Феҳристи пасандоздорон ҷой надоштани маълумот оид ба пасандоздор ё тағйир додани маълумотҳои он, маълумоти пешниҳоднамудаи мудирӣ махсус ва ё барҳамдиҳандаро оид ба пардохти ҷубронпулии суғурта меомӯзад;

в) далелҳои пардохт қардан ё нақардани ҷубронпулии суғурта ба пасандоздорро дар асоси маълумоти бонк-агент аз рӯи ҷубронпулии пардохтшуда муайян менамояд;

г) ба бонк-агент Феҳристи пасандоздорони ислоҳшударо ирсол менамояд.

62. Дар ҳолати мувофиқ набудани маълумоти пасандоздор (ному насаб, маълумоти ҳуҷҷати тасдиқкундаи шахсият, рақами мушаххаси андозсупоранда, рақами суратҳисоби бонкӣ) бо маълумоти Феҳристи пасандоздорони тағйирдодашуда, инчунин агар маблағи ҷубронпулии суғурта бо назардошти пардохти ҷубронпулии суғурта аз ҷониби бонк-агент дар Феҳристи пасандоздорон қам карда шуда бошад, Хазина аз мудирӣ махсус ва ё барҳамдиҳанда маълумотро оид ба ислоҳ намудан ё шарҳи тағйиру иловаҳо дар Феҳристи пасандоздорон дархост менамояд. Дар ҳолатҳои мазкур пардохти ҷубронпулии суғурта ба ҷунин пасандоздорон боздошта мешавад.

7. Батанзимдарории ихтилофот оид ба ҷубронпулии суғурта

63. Ҳангоми норозӣ будан аз ҷубронпулии суғурта пасандоздор метавонад дар давоми сӣ рӯзи баъди гирифтани беруннависи Феҳристи

пасандоздорони ташкилоти қарзӣ маълумоти иловагиро ҷиҳати дастгирии аризааш барои ҷубронпулӣ ба Хазина пешниҳод намояд.

64. Барои тасдиқи асоснокии талаби худ пасандоздор метавонад ҳуҷҷатҳои иловагии зеринро пешниҳод намояд (ҳуҷҷатҳои аслий ё нусхаи тасдиқшудаи онҳо): шартномаи пасандози бонкӣ, суратҳисобҳои амонатии бонкӣ, суратҳисобҳои бонкии кортҳои пардохтӣ, дафтарчаи амонатӣ, санадҳои судӣ, ки мавҷудияти уҳдадорихои ташкилоти қарзиро дар назди пасандоздор тасдиқ мекунад, ҳуҷҷатҳои пардохт, беруннавис аз рӯи суратҳисоби амонату пасандоз, пардохтнома, ордери воридоти-хазиनावӣ, ки ҷойгиркунии маблағро дар суратҳисобҳои амонату пасандозӣ тибқи муқаррароти қонунгузорӣ тасдиқ менамоянд.

65. Хазина тибқи банди 64 Тартиби мазкур маълумоти иловагиро фавран барои арзёбӣ ба ташкилоти қарзии мавриди барҳамдиҳии маҷбурӣ қарордошта ирсол менамояд.

66. Ташкилоти қарзии мавриди барҳамдиҳии маҷбурӣ қарордошта дар давоми даҳ рӯзи баъди гирифтани маълумоти мазкур оид ба натиҷаҳои арзёбӣ ба Хазина ба таври хаттӣ хабар медиҳад ва Хазина пасандоздорро аз натиҷаи арзёбӣ фавран хабардор мекунад.

67. Дар сурати баъди чунин арзёбӣ ба мувофиқа расидани пасандоздор ва ташкилоти қарзии мавриди барҳамдиҳии маҷбурӣ қарордошта аз рӯи ҷубронпулии суғурта, Хазина маблағи мувофиқашудаи ҷубронпулии суғуртаро ба пасандоздор тавассути бонк-агент пардохт мекунад.

8. Тартиби пардохти ҷубронпулии суғурта пас аз гузаштани муҳлати пардохти ҷубронпулӣ

68. Пас аз гузаштани муҳлати муқаррарнамудаи Қонун барои пардохти ҷубронпулии суғурта ба пасандоздор, Хазина метавонад муҳлати мурочиати пасандоздорро барои гирифтани ҷубронпулии суғурта мутобиқи аризаи пасандоздор ё намояндаи он, ки шаклашро Хазина муқаррар мекунад (замимаи 4 ба Тартиб), тамдид намояд.

69. Муҳлати мурочиати пасандоздор барои гирифтани ҷубронпулии суғурта дар ҳолатҳои зерин тамдид карда мешавад:

- агар пасандоздор мубталои бемории ҷисмонӣ ё рӯҳӣ гашта, қобилияти сари вақт мурочиат карданро барои гирифтани ҷубронпулии суғурта надошта бошад;

- дар ҳолатҳои фавқулода, инчунин ҳангоми дар хориҷи кишвар, дар хизмати ҳарбӣ, дар ҷойҳои маҳрумӣ аз озодӣ будани пасандоздор, ҳамчунин бо сабабҳои бо ба даст овардан ё кушодани мерос алоқаманд, ки ба пасандоздор барои сари вақт мурочиат кардан ҷиҳати гирифтани ҷубронпулии суғурта имкон надода бошад.

70. Ҳазина муҳлати пешниҳоди дархост барои гирифтани ҷубронпулии суғуртаро дар сурати пешниҳод кардани ҳуҷҷатҳои тасдиқкунандаи ҳолатҳои дар банди 69 Тартиб зикршуда, тамдид мекунад.

71. Ҳуҷҷатҳои зерин мавҷудияти ҳолатҳои узрнокро тасдиқ мекунад:

а) дар ҳолати дар хоричи кишвар будан – шиносномаи дорои аломати убури сарҳад ва (ё) дигар ҳуҷҷатҳои тасдиқкунандаи воқеияти берун аз ҳудуди ҷумҳурӣ будан;

б) дар ҳолати дар хизмати ҳарбӣ будан – ҳуҷҷатҳои бақайдгирии ҳарбӣ ё маълумот дар бораи тасдиқи хизмати ҳарбӣ, ки мақомоти ҳарбии Вазорати мудофиаи Ҷумҳурии Тоҷикистон пешниҳод кардааст;

в) дар ҳолати дар ҷойҳои маҳрумӣ аз озодӣ будан – ҳукми эътибори қонуни пайдокардаи суд ва ҳуҷҷат дар бораи адои ҷазо дар ҷойи маҳрум сохтан аз озодӣ ё дар бораи пеш аз муҳлат шартан аз ҷазо озод кардан;

г) дар ҳолати бо бадасторӣ ё кушодани мерос алоқаманд - шаҳодатномаи вафоти пасандоздор, шаҳодатнома дар бораи ҳуқуқи мерос аз рӯи қонун/васиятнома ва (ё) дигар ҳуҷҷатҳои тасдиқкунандаи ба даст овардани мерос ё кушодани мерос, аз ҷумла санадҳои судӣ.

72. Пасандоздор ё намояндаи ӯ дар аризаи худ ба Ҳазина оид ба тамдиди муҳлати пешниҳоди дархост барои гирифтани ҷубронпулии суғурта, ки пас аз гузаштани муҳлати пардохти ҷубронпулӣ пешниҳод шудааст, ҳуҷҷатҳои тасдиқкунандаи мавҷудияти ҳолатҳои узрнок, ки барои мурочиати пасандоздор дар давоми муҳлати муқаррашудаи пардохти ҷубронпулӣ монеа шудааст, замима менамояд.

73. Пасандоздор метавонад ҳуҷҷатҳоро ба суроғаи Ҳазина тавассути почта фиристонанд. Дар ин маврид тасдиқи нотариалии имзои пасандоздор дар ариза ҳатмӣ мебошад.

74. Ҳангоми мурочиати пасандоздор ё намояндаи ӯ бо аризаи тамдиди муҳлати пешниҳоди дархост барои пардохти ҷубронпулӣ, Ҳазина асоснокии ариза ва ҳуҷҷатҳоеро, ки мавҷудияти ҳолатҳои узрнок дар банди 69 Тартиби мазкур пешбинишударо, ки ҳуқуқи пасандоздор ё намояндаи онро барои гирифтани ҷубронпулии суғурта тасдиқ менамояд, инчунин ҳолатҳои дар банди 71 Тартиби мазкур пешбинишударо мавриди баррасӣ ва санҷиш қарор медиҳад.

75. Дар ҳолати тасдиқи ҳуқуқи талаби пасандоздор ё намояндаи ӯ, Ҳазина қарор оид ба тамдиди муҳлати пешниҳоди дархост барои гирифтани ҷубронпулии суғуртаро қабул менамояд.

76. Агар Ҳазина муҳлатро тамдид карда бошад ва дар давоми муҳлати тамдидшуда пасандоздор бо аризаи пардохти ҷубронпулӣ мурочиат кунад, он гоҳ Ҳазина дар давоми 5 рӯзи баъди тамдиди муҳлат, беруннависи Феҳристи пасандоздорони ташкилоти қарзиро бо нишон додани маблағи ҷубронпулии суғурта ба пасандоздор пешниҳод мекунад.

77. Пасандоздор баъди гирифтани дархости ҷубронпулӣ мутобиқи муҳлати тамдидшуда ҳуқуқ дорад ҷубронпулиро дар асоси беруннависи Феҳристи пасандоздори ташкилоти қарзӣ гирад.

78. Ҳазина мутобиқи муҳлати тамдидшуда, ҷубронпулии суғуртаро дар давоми 5 рӯзи баъди гирифтани ариза пардохт мекунад. Маблағи ҷубронпулӣ ба пасандоздор аз ҷониби Ҳазина тавассути бонк-агент ва ё интиқол ба сураатҳисоби бонкии ӯ, ки дар ариза нишон дода шудааст пардохт мегардад.

79. Пасандоздор ё намояндаи он метавонад барои тамдиди муҳлати пешниҳоди дархост барои гирифтани ҷубронпулии суғурта то ба охир расидани раванди барҳамдиҳии маҷбурӣ дар ташкилоти қарзӣ муроҷиат намоянд.

9. Ҳолатҳои ҷуброн накардани амонату пасандозҳо

80. Ҳангоми ба вуқӯъ омадани ҳолати суғуртавӣ ҷубронпулӣ аз рӯи амонату пасандозҳои зерин пардохт карда намешавад:

- амонату пасандозҳое, ки бо роҳи ҷиноят ба даст омадаанд ё амонату пасандозҳое, ки аз ҷониби суд ҳабс карда шудаанд;

- амонату пасандозҳое, ки аз рӯи ҳулосаи Бонки миллии Тоҷикистон вазъи молиявии ташкилоти қарзиро бад кардаанд;

- амонату пасандозҳои шахсони вобастаи (алоқаманди) ташкилоти қарзӣ, ки тибқи қонун муайян шудаанд, инчунин шахсоне, ки дар давоми соли охир то барҳамдиҳии ташкилоти қарзӣ чунин вобаста ҳисобида мешуданд;

- амонату пасандозҳои шарикони ширкати аудиторӣ, ки ба сифати аудиторҳои ташкилоти қарзӣ дар соли тақвимӣ пештар аз таърихи фаро расидани ҳолати суғуртавӣ ҷалб шуда буданд;

- амонату пасандозҳо, ки беш аз панҷ фоизи саҳмияҳои ташкилоти қарзиро бо гирифтани манфиат дар ихтиёр доранд;

- амонату пасандозҳое, ки дар филиалҳои хориҷии ташкилоти қарзӣ ҷойгир карда шудаанд;

- амонату пасандозҳои баробар ба ҳар гуна маблағи қарзи пардохтнашудаи пасандоздор дар назди ташкилоти қарзӣ;

- амонату пасандозҳо ба маблағи камтар аз 10 сомонӣ.

Замимаи 1

ба Тартиби пардохти ҷубронпулии суғурта ба пасандоздорон
хангоми ба вуқӯъ омадани ҳолати суғуртави

**Ба Ҳазинаи суғуртаи
амонату пасандозҳои
Тоҷикистон**

АРИЗА¹

**оид ба пардохти ҷубронпулии суғурта аз рӯи амонату пасандози шахсони
воқеӣ**

Ман _____ (насаб, ном ва номи падари пасандоздор)
_____ (рӯз, моҳ ва соли таваллуд)
_____ (рақам, сана ва мақома, ки ҳуҷҷати тасдиқкунандаи шахсиятро додааст ва РМА-и пасандоздор)
_____ (суроғаи бақайдгирӣ ва рақами телефони пасандоздор)

Ман намояндаи пасандоздор _____ (насаб, ном ва номи падари намояндаи пасандоздор)
_____ (рақам, сана ва мақома, ки ҳуҷҷати тасдиқкунандаи шахсиятро додааст ва РМА-и намояндаи пасандоздор)
_____ (суроғаи бақайдгирӣ ва рақами телефони намояндаи пасандоздор)
ки дар асоси _____ (ваколатнома, қарори суд, шаҳодатномаи ҳуқуқ ба мерос ва ғайра)
аз номи пасандоздор _____ (насаб, ном ва номи падари пасандоздор, таърихи таваллуд)
_____ (рақам, сана ва мақома, ки ҳуҷҷати тасдиқкунандаи шахсияти пасандоздорро додааст ва, РМА-и пасандоздор)

хоҳиш менамоям, ки ба ман маблағи ҷубронпулии суғуртаро тибқи Феҳристи пасандоздорон барои пардохти ҷубронпулии суғурта ба пасандоздорони ташкилоти қарзии барҳамдодашудаи _____ пардохт намоед.
(номи ташкилоти қарзии барҳамдодашуда)

Маблағи ҷубронпулии суғурта ба ман ба таври зайл пардохт карда шавад²:

1. Нақдӣ

<input type="checkbox"/>
<input type="checkbox"/>

2. Ғайринақдӣ

(Танҳо як намуни пардохтро интихоб намуда, онро бо аломати "X" қайд намоед)

Нишони ташкилоти қарзӣ барои пардохти ғайринақдӣи ҷубронпулии суғурта:

Ташкилоти қарзии _____
(номи ташкилоти қарзие, ки дар он суратҳисоб кушода шудааст)

(рақами суратҳисоби бонкӣ, РМА, БИК ташкилоти қарзӣ)

Ман розигии гузашти ҳуқуқи талаби худро дар доираи маблағи гирифтаам ба
Хазинаи сугуртаи амонату пасандозҳои Тоҷикистон тасдиқ менамоем.

сана: « _____ » _____ 20__ с.

(ному насаб ва имзои аризадиханда)

Тавзеҳот ба ариза:

¹ – Аризадиханда метавонад пасандоздор - шахси воқеӣ, аз ҷумла соҳибкори инфиродӣ, намояндаи қонунии пасандоздор (волидайн, фарзандхонд, васӣ, парастор), намояндаи пасандоздор бо ваколатномаи тариқи нотариалӣ тасдиқшуда, вориси пасандоздор ё ин ки шахси дигар бо ҳуҷҷатҳои тасдиқкунандаи ҳуқуқ ба гирифтани ҷубронпулии сугурта, ки бо ариза барои пардохти ҷубронпулии сугурта муроҷиат менамояд, бошад.

Ба ариза бояд нусхаи ҳуҷҷати тасдиқкунандаи шахсияти аризадиханда (пасандоздор ё намояндаи ӯ) замима карда шавад. Ҳангоми иваз шудани ҳуҷҷати тасдиқкунандаи шахсияти пасандоздор, ки мушаххасоти он дар шартномаи пасандози бонкӣ ва ё суратҳисоби амонатии бонкӣ, инчунин дар Феҳристи пасандоздорон қайд гардидааст, ба ариза маълумотномаи мақомоти ваколадор, ки ивази ҳуҷҷати тасдиқкунандаи шахсиятро бо дарҷи мушаххасоти ҳуҷҷати ивазшуда ва азнавдодашуда тасдиқ менамояд, бояд замима карда шавад.

– Дар сурати пешниҳоди ариза аз ҷониби меросхӯри пасандоздор - ҳуҷҷати тасдиқкунандаи ҳуқуқи ӯ ба мерос ё ҳуқуқи истифодаи маблағҳои васиятдиханда (шаҳодатномаи ҳуқуқи мерос ё тибқи қонун васиятнома); шаҳодатномаи ҳуқуқ барои ҳиссаи мерос (ҳуқуқ ба амонату пасандоз); шаҳодатномаи ҳуқуқи моликият дар ҳиссаи амвол; санадҳои судӣ (дар бораи эътирофи ворис ва гирифтани ҳиссаи мероси ба ӯ таалуқ дошта, тақсим кардани мерос, қабули мерос аз ҷониби ворис, муайян кардани ҳиссаи меросхӯрон, замима карда мешавад.

– Дар сурати пешниҳоди ариза аз ҷониби намояндаи пасандоздор ё меросхӯр - ҳуҷҷатҳои асли ва ё нусхаҳои нотариалӣ тасдиқшудаи ҳуҷҷатҳое, ки ҳуқуқ барои гирифтани ҷубронпулии сугуртаро тасдиқ менамоянд, бояд замима карда шавад.

– Дар сурати пешниҳоди ариза аз ҷониби соҳибкори инфиродӣ - маълумотнома дар хусуси оне, ки нисбати соҳибкори инфиродӣ расмияти муфлисшавӣ ҷорӣ нагардидааст, замима карда мешавад.

– Дар сурати пешниҳоди ариза аз ҷониби мудир, ки аз ҷониби суд барои гузаронидани расмияти муфлисшавии соҳибкори инфиродӣ таъин карда шудааст, маълумотнома оиди аз ҷониби суд қабул гардидани ҳалнома (номи суд, санаи ҳалнома ва рақами парванда) дар бораи муфлис эътироф намудани соҳибкори инфиродӣ.

² – Пардохти ҷубронпулӣ ба соҳибкори инфиродӣ дар асоси ариза ва ҳуҷҷатҳои пешниҳодшуда танҳо ба таври гайринақдӣ бо роҳи интиқоли маблағ ба суратҳисоби бонкии нишондодаи ҷунин пасандоздор (намоянда ё вориси ҳуқуқи ӯ), ки дар ташиклоти қарзӣ кушода шудааст, анҷом дода мешавад.

Замимаи 2

ба Тартиби пардохти ҷубронпулии суғурта ба пасандоздорон
хангоми ба вуқӯъ омадани ҳолати суғуртави

**Ба Ҳазинаи суғуртаи
амонату пасандозҳои
Тоҷикистон**

АРИЗА¹

**оид ба пардохти ҷубронпулии суғурта аз рӯи амонату пасандози шахсони
ҳуқуқӣ**

Пасандоздор (шахси ҳуқуқӣ) _____
(номи пурраи субъекти соҳибкории хурд ё ташкилоти ғайритиҷоратӣ)

_____ (рақами мушаххаси андозсупоранда (РМА) ва рақами шаҳодатномаи бақайдгирии давлатии шахси ҳуқуқӣ)

_____ (маҳалли ҷойгиршавӣ ва рақами телефони шахси ҳуқуқӣ)

Ман намояндаи пасандоздор² _____
(насаб, ном ва номи падари намояндаи пасандоздор, таърихи таваллуд)

_____ (ҳуччати тасдиқунандаи шахсияти намояндаи пасандоздор, рақам, сана ва мақоми онро дода, РМА)

_____ (суроғаи бақайдгирӣ ва рақами телефони намояндаи пасандоздор)

дар асоси _____
(қарори муассисон ё мақоми ваколатдори шахси ҳуқуқӣ, рақам ва сани он)

Ман намояндаи пасандоздор³ _____
(насаб, ном ва номи падари намояндаи пасандоздор, таърихи таваллуд)

_____ (ҳуччати тасдиқунандаи шахсияти намояндаи пасандоздор, рақам, сана ва мақоми онро дода, РМА)

_____ (суроғаи бақайдгирӣ ва рақами телефони намояндаи пасандоздор)

дар асоси _____
(ваколатномаи намояндаи ҳуқуқии пасандоздор, ҳалномаи суд ва ғайра)

аз номи пасандоздор (шахси ҳуқуқӣ) хоҳиш менамоям, ки ба ман маблағи ҷубронпулии суғуртаро тибқи Феҳристи пасандоздорон барои пардохти ҷубронпулии суғурта ба пасандоздорони ташкилоти қарзии барҳамдодашудаи _____ пардохт намоед.

(номи ташкилоти қарзии барҳамдодашуда)

Маблағи ҷубронпулии суғурта ба ман тариқи интиқол ба суратҳисоби бонкии зерин пардохт карда шавад³:

Ман розигии гузашти ҳуқуқи талаби пасандоздор (шахси ҳуқуқӣ)-ро дар доираи маблағи гирифтаам ба Ҳазинаи суғуртаи амонату пасандозҳои Тоҷикистон тасдиқ менамоям.

_____ (ному насаб ва имзои аризадиханда)

сана: «_____» _____ 20__ с.

Тавзеҳот ба ариза:

¹ – Аризадиханда метавонад намояндаи пасандоздор - шахси ҳуқуқӣ (субъекти соҳибкории хурд ё ташкилоти гайритиҷоратӣ), вориси ҳуқуқии шахси ҳуқуқӣ ё ин ки шахси дигар бо ҳуҷҷатҳои тасдиқкунандаи ҳуқуқ ба гирифтани ҷубронпулии суғурта, ки бо ариза барои пардохти ҷубронпулии суғурта мувоҷиат менамояд, бошад.

² – Аз ҷониби намояндаи шахси ҳуқуқӣ, ки аз номи шахси ҳуқуқӣ (субъекти соҳибкории хурд ё ташкилоти гайритиҷоратӣ) ҳуқуқи бе ваколатнома амал карданро дорад (минбаъд - намояндаи ҳуқуқии пасандоздор), бояд пур карда шавад.

³ – Аз ҷониби намояндаи дар асоси ваколатномаи намояндаи ҳуқуқии пасандоздор амалкунанда, вориси ҳуқуқии шахси ҳуқуқӣ ё ин ки шахси дигари дорои ҳуҷҷатҳои тасдиқкунандаи ҳуқуқ ба гирифтани ҷубронпулии суғурта, бояд пур карда шавад.

– Ба ариза бояд нусхаи ҳуҷҷатҳои зерин замима карда шаванд:

- ҳуҷҷати тасдиқкунандаи шахсияти аризадиханда (ҳангоми иваз шудани ҳуҷҷати тасдиқкунандаи шахсияти аризадиханда, ба ариза маълумотномаи мақомоти ваколадор, ки ивази ҳуҷҷати тасдиқкунандаи шахсиятро бо дарҷи мушаххасоти ҳуҷҷати ивазшуда ва азнавдодашуда тасдиқ менамояд, замима карда мешавад);

- иқтибос аз Феҳристи ягонаи давлатии шахсони ҳуқуқӣ ва соҳибкорони инфиродӣ

- ваколатномаи намояндаи шахси ҳуқуқӣ, ки аз ҷониби намояндаи ҳуқуқии пасандоздор дода шудааст;

- ҳуҷҷати тасдиқкунандаи гузашти ҳуқуқи талаб аз рӯи амонату пасандоз дар ҳолати мувоҷиати вориси ҳуқуқии шахси ҳуқуқӣ;

- маълумотнома дар хусуси оне, ки нисбат ба шахси ҳуқуқӣ расмияти муфлисшавӣ ҷорӣ карда шудааст ё нашудааст.

– Дар сурати пешниҳоди ариза аз ҷониби мудир, ки аз ҷониби суд барои гузаронидани расмияти муфлисшавии шахси ҳуқуқӣ таъин карда шудааст, маълумотнома оиди аз ҷониби суд қабул гардидани ҳалнома (номи суд, санаи ҳалнома ва рақами парванда) дар бораи муфлис эътироф намудани шахси ҳуқуқӣ.

³ – Пардохти ҷубронпулӣ ба шахсони ҳуқуқӣ дар асоси ариза ва ҳуҷҷатҳои пешниҳодшуда танҳо ба таври гайринақдӣ бо роҳи интиқоли маблағ ба суратҳисоби бонкии нишондодаи намояндаи пасандоздор, ки дар ташкилоти қарзӣ кушода шудааст, анҷом дода мешавад.

Замимаи 3

ба Тартиби пардохти ҷубронпулии суғурта ба пасандоздорон
хангоми ба вуқуъ омадани ҳолати суғуртавӣ

Намуна барои пуркунӣ дар ҳолати мурочиати аризадиҳанда бо арзу шикоят
доир ба масъалаи пардохти ҷубронпулӣ

Номи Бонк-агент	
Номи бонки барҳамдиҳанда	
Ному насаби пурраи аризадиҳанда	
Аризадиҳанда пасандоздор аст /намояндаи пасандоздор аст (заруриро нишон диҳед)	
Рақам аз рӯи Феҳристи пасандоздор (агар маълумот оиди пасандоздор дар Феҳрист оварда шуда бошад)	
Рақамҳои телефони пасандоздор/намояндаи пасандоздор (корӣ, хонагӣ, мобилӣ)	
Шаҳр (макон) ва рақами/суроғи воҳиди сохтории Бонк-агент, ки дар он ҳолати баҳсталаб ба вуқуъ омад	
Санаи мурочиати аризадиҳанда ба воҳиди сохтории Бонк-агент	
Мухтавои шикоят	
Маълумоти иловагӣ	
Ҷавоби Бонк-агент	Санаи ҷавоб. Матни ҷавоб.

Шахси масъули Бонк-агент _____ / _____ Ном ва насаб _____ /

Замимаи 4

ба Тартиби пардохти ҷубронпулии суғурта ба пасандоздорон
ҳангоми ба вуқӯъ омадани ҳолати суғуртавӣ

Ба Ҳазинаи суғуртаи амонату
пасандозҳои Тоҷикистон

АРИЗА

барои тамдиди муҳлати пешниҳоди дархост барои
гирифтани ҷубронпулии суғурта

Аз тарафи пасандоздор нур карда мешавад: (пасандоздоре, ки маълумот дар бораи ӯ дар
Феҳристи пасандоздорон барои пардохти ҷубронпулии суғурта мавҷуд аст)

Ман, _____
(ному насаби пурраи пасандоздор (тибқи шиноснома)

_____ (ҳуччати тасдиқкунандаи шахсият (рақам, сана ва аз ҷониби кадом мақомот дода шудааст), рақами РМА)

_____ (суроға ва телефон барои тамос)

Аз тарафи аризадиханда нур карда мешавад: (намояндаи пасандоздор тибқи
ваколатнома/намояндаи қонунӣ/меросхӯр/дигар шахс, ки ҳуқуқи гирифтани ҷубронпулии
суғуртаро дошта бошад)

Ман, _____
(ному насаби пурраи аризадиханда (тибқи шиноснома)

дар асоси ҳуччати зерин амал менамоям, _____
(номгуи ҳуччати тасдиқкунандаи ҳуқуқи
гирифтани ҷубронпулӣ)

_____ хуччати тасдиқкунандаи шахсияти аризадиханда (рақам, сана ва аз ҷониби кадом мақомот дода шудааст, рақами РМА)

_____ (суроға ва телефон барои тамос)

ки аз номи пасандоздор _____
(ному насаби пурраи пасандоздор (тибқи шиноснома)

_____ (ҳуччати тасдиқкунандаи шахсияти пасандоздор (рақам, сана ва аз ҷониби кадом мақомот дода шудааст, рақами РМА)

_____ (суроға ва телефон барои тамос)

Хошиш мекунам, ки ба ман муҳлати пешниҳоди дархостро барои гирифтани ҷубронпулии суғурта аз рӯи пасандози дар ташкилоти қарзии барҳамхӯрдаи _____ суғурташуда, тамдид намоед.

(номи пурраи ташкилоти қарзии барҳамхӯрда)

Асос барои пешниҳоди аризаи мазкур барои тамдидаи муҳлати пешниҳоди дархост барои гирифтани ҷубронпулӣ (яке аз ҳолатҳои зеринро, ки пасандоздор имконияти сари вақт мууроҷиат карданро барои гирифтани ҷубронпулии суғурта надишт, бо аломати «✓» интихоб намоед):

Пасандоздор мубталои бемории ҷисмонӣ ё рӯҳӣ гаштааст	<input type="checkbox"/>
Ҳолатҳои фавқулоддае, ки пасандоздор барои мууроҷиат кардан ҷиҳати гирифтани ҷубронпулии суғурта имкон надишта бошад, аз ҷумла: ба хизмати ҳарбӣ рафтани пасандоздор	<input type="checkbox"/>
воқеъ будани пасандоздор берун аз ҳудуди ҷумҳурӣ	<input type="checkbox"/>
қабули мероси пасандоздор ва дигар сабабҳои бо бадастории мерос ё кушодани мерос алоқаманд	<input type="checkbox"/>
воқеъ будани пасандоздор дар ҷойҳои маҳрумият аз озодӣ	<input type="checkbox"/>
дигар ҳолати фавқулоддае, ки аз тарафи суд муқаррар шудааст	<input type="checkbox"/>

Ҳуқуқи талаби худро ба ташкилоти қарзии барҳамхӯрда тибқи асоси зикршуда барои пешниҳоди ариза бо ҳуҷҷатҳои зерини замимагардида тасдиқ менамоям:

ИМЗО

« ____ » _____ 20 ____ сол

санаи имзо

Аз тарафи Ҳазинаи суғуртаи амонату пасандозҳои Тоҷикистон пур карда мешавад:

_____ / _____ / 20 ____ сол

санаи қабули ариза ва ҳуҷҷатҳо

_____ ном у насаб ва имзои корманди масъул